

AZƏRBAYCAN RESPUBLİKASI SƏHIYYƏ NAZİRLİYİ

ƏMR

№70

03.10.2018-ci il

“2018-2019-cu ilin payız-qış mövsümündə Respublikada qrip və kəskin respirator xəstəliklərə qarşı profilaktik tədbirlərin gücləndirilməsi barədə”

2018-2019-cu ilin payız-qış mövsümünün başlanması ilə əlaqədar əhali arasında qrip və kəskin respirator virus infeksiyalarına qarşı profilaktik və əksepidemik tədbirlərin, həmçinin infeksiya üzərində epidemioloji monitorinqin gücləndirilməsi məqsədi ilə “Azərbaycan Respublikasının Səhiyyə Nazirliyi haqqında Əsasnamə”nin 8.14-cü və 14.5-ci bəndlərini rəhbər tutaraq

ƏMR EDİRƏM:

1. Azərbaycan Respublikası Səhiyyə Nazirliyinin tibb idarə və müəssisələrinin rəhbərlərinə tapşırılsın, digər tibb müəssisələrinin rəhbərlərinə tövsiyə edilsin:

1.1. əhali arasında qrip və kəskin respirator virus xəstəliklərinin profilaktikası barədə kütləvi informasiya vasitələrindən geniş istifadə etməklə sanitariya-maarifi işi aparılsın;

1.2. qrip və kəskin respirator virus infeksiyalarının yayılmasının qarşısının alınması məqsədi ilə ümumtəhsil və məktəbəqədər uşaq müəssisələrində tibbi müşahidələrin aparılması təşkil edilsin;

1.3. qripə şübhəli xəstələrin, xüsusən uşaqların və yaşlı əhəlinin hospitalizasiyası üçün xüsusi palataların ayrılması təmin edilsin;

1.4. zəruri hallarda tibb müəssisələrində məhdudlaşdırıcı rejimin tətbiq edilməsi, tibb personalının fərdi qoruyucu vasitələrdən (maskalardan) istifadə edilməsi təmin olunsun;

1.5. profilaktik dezinfeksiya işləri gücləndirilsin;

1.6. ağır kəskin respirator xəstəlik halları barədə məlumat dərhal ərazi gigiyena və epidemiologiya mərkəzlərinə verilsin və şübhəli xəstələrdən götürülmüş nümunələr Respublika Taun Əleyhinə Stansiyasına çatdırılsın;

1.7. qrip və kəskin respirator virus xəstəliklərinin müalicəsi üçün dərman preparatlarının ehtiyatı yaradılsın.

2. Respublikanın şəhər və rayonlarının gigiyena və epidemiologiya mərkəzlərinin direktorlarına tapşırılsın:

2.1. ümumtəhsil və məktəbəqədər uşaq müəssisələrində, habelə tibb müəssisələrində sanitariya-gigiyena norma və qaydalarına, dezinfeksiya rejiminə ciddi riayət edilməsinə nəzarət gücləndirilsin;

2.2. ümumtəhsil və məktəbəqədər uşaq müəssisələrində tibbi müşahidə zamanı qrip xəstəliyinə şübhəli uşaqlar aşkar olunduqda dərhal sağlam uşaqlardan təcrid edilməsi təşkil edilsin.

3. Elmi-Tədqiqat Ağciyər Xəstəlikləri Institutunun direktoru H.Qədırovaya tapşırılsın ki, ağır formalı qrip xəstələrinin hospitallaşdırılması üçün mənfi təzyiqli boksların tam hazır vəziyyətə gətirilməsi, dərman vasitələri, tibbi ləvazimat və inventarla təchiz edilməsi təmin edilsin.

4. Respublika Gigiyena və Epidemiologiya Mərkəzinin baş direktorunun vəzifəsini icra edən İ.Abdullayevə və Respublika Taun Əleyhinə Stansiyasının direktoru R.Abdullayevə tapşırılsın:

4.1. respublikanın şəhər və rayonlarında qrip və kəskin respirator xəstəliklərə qarşı profilaktik və əksepidemik tədbirlərin aparılmasına metodik köməkliyin göstərilməsi təmin edilsin;

4.2. qrip üzərində kəşfiyyat xarakterli epidemioloji nəzarət aparən tibb müəssisələrində aidiyyəti mütəxəssislər üçün epidemioloji nəzarət və laborator tədqiqatlar üçün nümunələrin toplanması mövzusunda birgünlük təlimlərin keçirilməsi təmin edilsin;

4.3. qrip və kəskin respirator infeksiyalar barədə məlumatlar və bununla bağlı aparılmış laborator müayinələrin nəticələri barədə məlumatlar həftəlik Səhiyyə Nazirliyinə təqdim edilsin.

5. Səhiyyə Nazirliyinin İnnovasiya və Təchizat Mərkəzinin direktoru E.Məmmədova tapşırılsın ki, qrip və kəskin respirator infeksiyaların müalicəsi üçün lazım olan spesifik müalicəvi preparatların, dezinfeksiyaedici maddələrin, həmçinin ambulator-poliklinika və yoluxucu xəstəliklər xəstəxanaların (şöbələrinin) personalı üçün fərdi qoruyucu vasitələrin alınması və yerlərə çatdırılması təmin edilsin.

6. Respublika Gigiyena və Epidemiologiya Mərkəzinin baş direktorunun vəzifəsini icra edən İ.Abdullayevə və İnnovasiya və Təchizat Mərkəzinin direktoru E.Məmmədova tapşırılsın ki, mövsümi qripə qarşı profilaktik tədbirlərə dair təbliğat xarakterli materialların hazırlanması və tibb müəssisələrinə çatdırılması təmin edilsin.

7. Mətbuat katibi P.Abubəkırova tapşırılsın ki, qrip və kəskin respirator xəstəliklər barədə operativ məlumatların Səhiyyə Nazirliyinin saytında yerləşdirilməsi təmin edilsin.

8. Əmrin icrasına nəzarət nazir müavinlərinə həvalə edilsin.

Nazir _____

Oqtay Şirəliyev